



የኢትዮጵያውያን ፡ ሀገራዊ ፡ ሥልጣን-ሕዝባዊ ፡ አንድነት ፡ ፡፡

Ethiopians' Citizen Democratic Union | Union Citoyenne Démocratique des Éthiopiens

www.slттunhzb.net

shl@ttomar.net

ግ.ደ.ታ.ብ.መ.ሀ.ግ. 20110901_0ግርኛ

ለንደን ፡ ግንቦት ፡ 01 ፡ ቀን ፡ 2011 ፡ ዓ.ም. ፡ ።

ግልጽ ፡ ደብዳቤ ፤

ክቡር ፡ አቶ ፡ ሳገርድ ፡ ጥቪድ ፡ የብሪታንያ ፡ መንግሥት ፡ ያገር ፡ ግዛት ፡ መጋቢ ፡ ፡ ሆም ፡ አፈሰ ፡ ለንደን ፡ ታላቋ ፡ ብሪታንያ ።

ክቡር ፡ ሆይ ፡

የኢትዮጵያውያን ፡ ሀገራዊ ፡ ሥልጣን-ሕዝባዊ ፡ አንድነት ፡ በለንደን ፡ ከተማ ፡ ከተቋቋመበት ፡ ከሐምሌ ፡ 1967 ፡ ዓ.ም. ፡ አንሥቶ ፡ ኢትዮጵያን ፡ ከተፈራረቁባት ፡ የውንብድና ፡ አገዛዞች ፡ አላቅቆ ፡ ወደ ፡ ሥልጣን-ሕዝባዊ ፡ የርትዕ ፡ ኹነት ፡ ለማሸጋገር ፡ እስከ ፡ ዛሬ ፡ ይታገላል ። ይህንም ፡ ሕጋዊና ፡ ሰላማዊ ፡ ትግላችንን ፡ ከብሪታንያ ፡ ብሔር ፡ ኾኖ ፡ ለመምራት ፡ ስለ ፡ ፈቀደልን ፡ መብታችንንም ፡ ስላከበረልን ፡ የብሪታንያ ፡ መንግሥት ፡ ለመቼውም ፡ የማንረሳውን ፡ ውለታ ፡ ውሎልናል ፤ ምስጋናችን ፡ ፍጹም ፡ ነው ።

በዚህ ፡ ረዥም ፡ የትግል ፡ ዘመን ፡ ብዙ ፡ ውጣ ፡ ውረዶችን ፡ አሳልፈናል ። ይህን ፡ ግልጽ ፡ ደብዳቤ ፡ ልንጽፍልዎ ፡ ያስገደዱን ፡ በርከት ፡ ያሉ ፡ ምክንያቶች ፡ አሉ ። በቀደሙ ፡ ዓመታት ፡ በተወሰኑ ፡ ላተናዎች ፡ አባሎቻችን ፡ ላይ ፡ ከተርታና ፡ የማይቋርጥ ፡ ብቅታ ፡ አንሥቶ ፡ ለእንጀራቸው ፡ ከተቀጠሩበት ፡ ሥራ ፡ እስከ ፡ መባረርና ፡ ለ 25 ፡ ዓመት ፡ ከሥራው ፡ ዓለም ፡ ፈጽሞ ፡ እስከ ፡ መወገድ ፡ የሚደርሱ ፡ ቀለል ፡ ከበድ ፡ ያሉ ፡ በደሎችና ፡ ጭቁናዎች ፡ በብሪታንያ ፡ ውስጥ ፡ ተፈጽመውባቸዋል ። እነዚህ ፡ አባሎቻችን ፡ በየግላቸውና ፡ በየጊዜው ፡ ከሚመለከተው ፡ የመንግሥት ፡ ዘርፍ ፡ ጽሕፈት ፡ ቤት ፡ አንሥቶ ፡ እስከቀድሞ ፡ የሥራና ፡ ጡረታ ፡ መጋቢ ፡ ክቡር ፡ አቶ ፡ አ.ደን ፡ ዳንክን ፡ ስሚት ፡ (Ian Duncan Smith) ፡ እንዲሁም ፡ ያገር ፡ ግዛት ፡ መጋብያት ፡ ክብርት ፡ ወይዘሮ ፡ ቴራዛ ፡ ሜይ ፡ (Theresa May) ፡ እና ፡ ክብርት ፡ ወይዘሮ ፡ አምበር ፡ ረድ ፡ (Amber Rudd) ፡ ድረስ ፡ መሰደላቸውን ፡ የሚገልጹ ፡ አቤቱታዎቻቸውን ፡ በጽሑፍ ፡ አቅርበው ፡ ነበር ።

ኢ.ሀ.ሥ.አ.ም ፡ ቢኾን ፡-

• ናሽንል ፡ ዌስትሚንስተር ፡ ባንክ ፡ (National Westminster Bank) ፡ ዘንድ ፡ ከፍተኛ ፡ የነበረው ፡ የባንክ ፡ ሒሳብ ፡ "የባንክ ፡ ሒሳብ ፡ አጠቃላይ ፡ መዝገብ ፡ ጠፍቶብናል" ፡ በሚል ፡ ፍጹም ፡ የማይመስልና ፡ የማይገባ ፡ ምክንያት ፡ ድንገት ፡ በጉልበት ፡ ሲዘጋጅ ፤

• እንዲሁም ፡ ሮያል ፡ ሜይል ፡ (Royal Mail) ፡ ዘንድ ፡ ተከራይቶት ፡ ከነበረው ፡ ፖስታ ፡ ሣጥን ፡ ደብዳቤዎቹ ፡ በተደጋጋሚ ፡ ተመዝብረው ፡ ሲጠፉበት ፡ አለዚያም ፡ ለላኪዎቻቸው ፡ አለምክንያት ፡ ተመልሰው ፡ ሲላኩበት ፡ አቤቱታዎቹን ፡ በልዩ ፡ ልዩ ፡ ደረጃ ፡ አቅርቦ ፡ ፍትሕ ፡ ቢያጣ ፡ ለእኛ ፡ ለአባላቱ ፡ ጥገኝነትን ፡ የሰጠ ፡ መንግሥትን ፡ አላስቸግርም ፡ በማለት ፡ አንድነቱ ፡ የባንክ ፡ ሒሳብንም ፡ የፖስታ ፡ ሣጥኑንም ፡ ርግፍ ፡ አድርጎ ፡ ተወ ፡ በምትኩ ፡ ዘመኑ ፡ ባመጣለት ፡ ዐዲስ ፡ የመገናኛ ፡ ዘዴ ፡ በኢንተርኔት ፡ መሥራት ፡ ዝቅር ። ኾኖም ፡ ብዙ ፡ ሳይቁይ ፡ ይህም ፡ ለስሙ ፡ "ንጻ" ፡ የተባለ ፡ የኢንተርኔት ፡ ዐቅም ፡ እየተጠለፈ ፡ ተሰነክክሎ ፡ የማይሰራው ፡ ኾነ ። አገልግሎቱን ፡ የሚያከራዩት ፡ የንግድ ፡ ድርጅቶችም ፡ በኢንተርኔት ፡ መሥሪያ ፡ አሰናካፍቶች ፡ መኖራቸውን ፡ አምነው ፡ ራሳቸው ፡ ግን ፡ እንደሌሎቹ ፡ ቢነግሩትም ፡ እስከ ፡ ዛሬው ፡ ዕለት ፡ አሰናካፍቶች ፡ እውስጣቸው ፡ ተሰግሰገውም ፡ ኾነ ፡ ከውጭ ፡ መሥሪያ ፡ ሲፈልጉ ፡ እየከፈቱለት ፡ ሳይፈልጉ ፡ ደግሞ ፡ እየዘገጉበት ፡ ተቸገረ ። በዚህ ፡ ምክንያት ፡ መርበቢያችን ፡ www.slттunhzb.net ፡ ላለፉት ፡ ምስት ፡ ዓመታት ፡ ሳይዘምን ፡ ከራርሟል ።

እነዚህ ፡ ድርጊቶች ፡ በማያጠራጥር ፡ ኹኔታ ፡ ሰብአዊ ፡ መብታችንን ፡ ረምርመዋል ፡ አህጉራውያን ፡ ስምምነቶችንም ፡ በገቢር ፡ ሸረዋል ።

ኢ.ሀ.ሥ.አ.ም ፡ ለብዙ ፡ ዓመት ፡ በቃልና ፡ በደብዳቤ ፡ አቤት ፡ ሲልና ፡ ሲሟገት ፡ ቁይቶ ፡ ግፉ ፡ በፍጹም ፡ ማናለብኝነት ፡ እየበረታበት ፡ ስለ ፡ ኼደ ፡ ከእንግዲህ ፡ ትዕግሥቱ ፡ ከሞኝነት ፡ ይሉኝታውም ፡ ከጥፋት ፡ ሊቁጠርበትና ፡ ሥራው ፡ ሊሰደልበት ፡ ኾነ ። እንሆ ፡ ጉዳቱ ፡ ቢብስበትና ፡ ሰሚ ፡ ቢያጣ ፡ የብሪታንያ ፡ መንግሥት ፡ ይህን ፡ በደል ፡ እንዲያስቆምለት ፡ በዚህ ፡ ግልጽ ፡ ደብዳቤው ፡ አቤቱታውን ፡ በትኩረት ፡ ያቀርብለታል ። ጉዳዩ ፡ በመዝገመሪያ ፡ ደረጃ ፡ የኢትዮጵያ ፡ ሕዝብ ፡ ጉዳይ ፡ ስለ ፡ ኾነ ፡ በኹለተኛ ፡ ደረጃ ፡ ደግሞ ፡ የተባበሩት ፡ መንግሥታት ፡ የሰብአውያን ፡ መብቶች ፡ ብሔራዊ ፡ ድንጋጌ ፡ ባለቤቶች ፡ መላው ፡ የዓለም ፡ መንግሥታት ፡ ስለ ፡ ኾኑ ፡ አቤቱታችን ፡ ለኹሉም ፡ እኩል ፡ እንዲደርስ ፡ ብለን ፡ በግልጽ ፡ ደብዳቤ ፡ ልናደርገው ፡ ተገደናል ።

ይህን ፡ በመሰለ ፡ ግፍ ፡ የብሪታንያና ፡ የኢትዮጵያ ፡ የቁየ ፡ ወዳጅነትና ፡ የጋራ ፡ ጥቅሞቻቸው ፡ እንዳይገቡዱ ፡ በማሰብ ፡ ክቡርነትም ፡ ለጉዳዩ ፡ ተገቢውን ፡ ትኩረት ፡ እንደሚሰጠው ፡ እንተማመናለን ።

ካክብሮት ፡ ሰላምታ ፡ ጋራ ፤

የኢ.ሀ.ሥ.አ. ፡ ጊዜያዊ ፡ ፈጻሚ ፡ ምክር ፡ ጽሕፈት ፡ ቤት ።

